

DEĊIŻJONI TAL-BANK ĊENTRALI EWROPEW**tas-26 ta' April 2012****li temenda d-Deċiżjoni BĊE/2011/8 dwar il-proċeduri għall-akkreditazzjoni ambjentali u tas-saħħa u sigurtà għall-produzzjoni ta' karti tal-flus tal-euro****(BĊE/2012/8)**

(2012/259/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 128(1) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 16 tiegħu,

Wara li kkunsidra d-Deċiżjoni BĊE/2011/8 tal-21 ta' Ġunju 2011 dwar il-proċeduri għall-akkreditazzjoni ambjentali u tas-saħħa u sigurtà għall-produzzjoni ta' karti tal-flus tal-euro⁽¹⁾, u b'mod partikolari l-Artikoli 2(3), u l-Artikoli 6 u 8 tiegħu,

Billi:

- (1) Il-kompetenza tal-Bord Eżekuttiv biex jiddeciedi dwar akkreditazzjonijiet taht Artikolu 2(3) ta' Deċiżjoni BĊE/2011/8 hija ddelegata lil mill-Kunsill Governattiv skont l-Artikolu 12.1, paragrafu 2 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew.
- (2) Il-proċedura għall-ghoti u t-tiġdid tal-akkreditazzjoni ambjentali u tas-saħħa u sigurtà stipulata fid-Deċiżjoni BĊE/2011/8 għandha tiġi emendata sabiex tippermetti l-ipproċessar aktar ta' malajr ta' talbiet għall-akkreditazzjoni, u b'hekk tiżgura l-ghoti jew it-tiġdid f'waqtu tal-akkreditazzjoni, u biex ittaffi l-piż amministrattiv fuq il-Bord Eżekuttiv tal-Bank Ċentrali Ewropew (BĊE).
- (3) Għal dan il-ghan, għandu jkun possibbli għall-Bord Eżekuttiv li jissubdelega l-kompetenza biex jittiehdu deċiżjonijiet fir-rigward tal-akkreditazzjoni ta' rutina lil

wiehed jew aktar mill-membri tiegħu. Is-subdelega m'għandhiex, madankollu, tkopri l-kompetenza biex jinghataw eżenzjonijiet, jiġu miċhuda talbiet għall-akkreditazzjoni, u biex jiġu sospiżi jew revokati l-akkreditazzjonijiet.

- (4) Id-Deċiżjoni BĊE/2011/8 għandha għalhekk tiġi emendata f'dan is-sens,

ADOTTA DIN ID-DEĊIŻJONI:

*Artikolu 1***Emenda**

L-Artikolu 2(3) tad-Deċiżjoni BCE/2011/8 huwa mibdul b'dan li gej:

"3. Il-Bord Eżekuttiv għandu jkun kompetenti biex jiehu d-deċiżjonijiet kollha marbutin mal-akkreditazzjoni ambjentali u tas-saħħa u sigurtà ta' manifattur, waqt li jqis il-fehmiet tal-Kumitat tal-Karti tal-Flus, u għandu jinforma lill-Kunsill Governattiv dwar dan. Il-Bord Eżekuttiv jista' jiddeciedi li jissubdelega l-poteri biex jagħti, jgħedded jew jestendi l-akkreditazzjoni ambjentali u tas-saħħa u sigurtà skont l-Artikoli 6 u 8 lil wiehed jew aktar mill-membri tiegħu."

*Artikolu 2***Dhul fis-seħh**

Din id-Deċiżjoni għandha tidhol fis-seħh fil-jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, is-26 ta' April 2012.

Il-President tal-BĊE

Mario DRAGHI

⁽¹⁾ ĠU L 176, 5.7.2011, p. 52.